

तोसां लगनि लगी आहे दिलि तोखे ई थी चाहे ॥
 तुंहिजी प्रीति जी राह में प्यारा दिलिड़ी थी दीवानी ।
 नेणनि निंड फिटई साजन जपियां थी नामु ज़िबानी ।
 विरूंह वेढे वेठियसि जग जा लागापा सभु लाहे ॥
 रगूं रबाबु बणी सभु मुंहिजूं तुंहिजा गुण थियूं ग़ाईनि ।
 साह साह में सिमरणु तुंहिजो दम दम धणी धियाईनि ।
 सुरिति सज़ण साई तोखे सदाई थी साराहे ॥
 हर हर हुब मां हथिड़ा जोड़े लालन थी लीलायां ।
 आउ अंडणि मुंहिजे तूं प्यारल पांदु गिचीअ गलि पायां ।
 विहारियांइ मन मन्दिर सेज गुलनि जी सुहणी ठाहे ॥
 करुणा सिंधु तुंहिजे कुशल जे कारण दिल सां देव मनायां ।
 चिरु चिरु जीवे साई मैया इहोई अर्जु सुणायां ।
 सियाराम जी सेवा में रहो सखी रूप सां साज सजाए ॥
 दर्शन दानु दे दीननि खे तूं दास वत्सल साई ।
 अविचलु राजु रहे तुंहिजो रांझन प्रसन्न रहीं सदाई ।
 मंगल मैगसि जा मनायां लिव सा लादिड़ा गाए ॥